



स मा चार

ई-विधान का अध्ययन करने विधानसभा अध्यक्ष के नेतृत्व में केरल-कर्नाटक का दौरा करेगा विधायक प्रतिनिधिमंडल

विधानसभा अध्यक्ष के समक्ष हुआ प्रजेंटेशन

भोपाल, 23 मई। सोमवार को मध्यप्रदेश विधानसभा अध्यक्ष माननीय श्री गिरीश गौतम के समक्ष नेवा समाधान (Neva - National eVidhan Application) का प्रस्तुतिकरण किया गया। इस एप्लिकेशन को मध्यप्रदेश विधानसभा में लागू करने के लिए विधानसभा अध्यक्ष की अध्यक्षता में 5 विधानसभा सदस्यों की एक समिति बनाई है। यह समिति शीघ्र ही अध्यक्ष महोदय के नेतृत्व में केरल और कर्नाटक राज्य का दौरा कर वहां ई-विधान की प्रक्रिया का अध्ययन करेगी। इस दौरे में विधानसभा के प्रमुख सचिव श्री ए. पी. सिंह और आईटी से संबंधित अधिकारी भी मौजूद रहेंगे।

उल्लेखनीय है कि नेवा समाधान (Neva - National eVidhan Application) एक सॉफ्टवेयर समाधान है जो राज्य की विधानसभाओं की एंड-टू-एंड प्रक्रिया को मल्टी-टेनेंसी मोड में स्वचालित करने के लिए है। इस क्षेत्र में हिमाचल प्रदेश, केरल प्रदेश, नागालैंड, उत्तर प्रदेश में ई-विधान के तहत कार्य प्रारंभ हो चुका है। कर्नाटक राज्य में कार्य चल रहा है। भारत के प्रधानमंत्री माननीय श्री नरेन्द्र मोदी का संकल्प है कि सम्पूर्ण भारत में "एक देश एक विधान" हो। इसी चरण में सोमवार को मध्यप्रदेश विधानसभा अध्यक्ष ने जिन राज्यों में Neva कार्य कर रही है, जिस संस्था ने कार्य किया है उनका विस्तृत प्रजेंटेशन देखा।

इसके बाद विधानसभा अध्यक्ष के नेतृत्व में पाँच विधानसभा सदस्यों का दल कर्नाटक-केरल का अध्ययन करेगा।

वि.स./ज.स./22

(नरेन्द्र मिश्रा)

अवर सचिव